





کو جلدی پورا کر لینا چاہیے (مشکوٰۃ - ترمذی) روزہ کی حالت میں غیبت - چغلی - جھوٹ سے بچو - فحش بے حیائی - بدگوئی سے احتیاط کرو۔ جو شخص جھوٹے قول عمل اور عقیدہ کو نہیں چھوڑتا۔ اللہ کو اس کے روزے کی کوئی ضرورت نہیں۔ اگر کوئی روزہ دار سے لڑنے جھگڑنے لگے۔ تو روزہ دار کو چاہیے کہ اس کو کوئی جواب نہ دے۔ بلکہ کہہ دے کہ میں روزے سے ہوں۔ احتلام ہو جانے سے خود بخود آجانے سے مسواک کرنے سے سر نہ تیل لگانے سے روزہ نہیں ٹوٹتا۔ (ترمذی شریف) سورج غروب ہوتے ہی افطاری کا وقت ہو جاتا ہے۔ روزہ ترکچوروں سے اگر تکجور میں نہ ملیں۔ تو خشک سے ورنہ پانی سے افطار کرنا سنت ہے۔ حدیثوں میں روزہ کھولنے وقت یہ دعا پڑھنی آئی ہے۔

"اللهم لك صمت وعلی رزقك افطرت" (مشکوٰۃ المصابیح)

اس دعا میں چند الفاظ و بک امنت وغیرہ لوگوں نے بڑھا رکھے ہیں۔ حالانکہ وہ بے ثبوت ہیں۔ ایک مسلمان کو نبی کریم ﷺ کے سکھانے ہوئے اور بتانے ہوئے الفاظ بس کافی ہیں۔ دین میں لمبجاء اور زیادتی کا نام ہی تو بدعت ہے۔ اور غلو ہے۔ خدا ہر مسلمان کو ان دونوں چیزوں سے محفوظ رکھے۔ آمین۔ روزہ کھولنے کے بعد یہ دع بھی سنت رسول ﷺ ہے۔ "ذہب السماء وابتلت العروق وشت الاجران شاء اللہ" (البدائع شریف) جو شخص کسی روزے دار کو کھانا کھلانے تو روزہ دار کہے۔ "افطر عندكم الصائمون واكل طعامكم الا برار وصلت علیکم الملائكة" (ابن ماجہ) نبی کریم ﷺ رمضان اور غیر رمضان میں رات کو گیارہ رکعتیں نفل یعنی تراویح پڑھا کرتے تھے۔ یہی سنت اور زیادہ اجر فضیلت کا موجب ہے۔ اس کے علاوہ زیادہ رکعتیں مقرر کر لینا ہمیشہ میں رکعت پڑھنا۔ اور سنت سمجھنا خلاف ہے۔ یہ کسی حدیث نبوی ﷺ سے بہ سند صحیح کہیں ثابت نہیں۔

رمضان شریف کے آخری عشرے کی طاق راتوں (21-23-25-27-29) میں سے ایک شب قدر ہوتی ہے۔ اس میں باکثرت تلاوت قرآن زکرا الہی تسبیح تہلیل اور خدا کی عبادت نہایت زوق و شوق سے کرنی چاہیے۔ کیونکہ اس کی عبادت ہزار مہینوں کی عبادت سے افضل ہے۔ شب قدر میں گناہ گاروں کی گریہ زاری تو بہ استغفار عبادت کی رغبت دیکھنے کے لئے مسلمانوں سے ملاقات اور مصافحہ کرنے کے لئے جبرئیل علیہ السلام مع فرشتوں کے زمین پر آتے ہیں۔ مزاروں۔ خانقاہوں۔ یا جس گھر میں نشے کی چیز ہونشہ باز شخص ہو۔ باجے اور تصویریں ہوں۔ وہاں فرشتے نہیں جاتے۔ شرابی ماں باپ کا نافرمان مسلمانوں سے بغض ویر رکھنے والا اس رات میں بھی بخشش سے محروم رہتا ہے۔ اس رات میں یہ دعا پڑھنی سنت ہے۔ "اللهم انک عفوتہب العفو فاعف عنی" (مشکوٰۃ) اعتکاف کرنا نہایت ثواب کی بات ہے۔ مردوں اور عورتوں دونوں کے لئے اعتکاف کرنا جائز ہے۔ اکیسویں شب مسجد میں رہ کر نماز صبح کے بعد اعتکاف کی جگہ داخل ہونا چاہیے۔ اور مسجد کے گوشہ میں خلوت اختیار کر کے زکرا الہی تسبیح تہلیل تلاوت قرآن احادیث کا مطالعہ وغیرہ عبادت صبح وشام ہر وقت کرتے رہیں۔ پانچاں پشاپ یا کسی اور ضرورت شدید کے بغیر مسجد سے باہر نہ نکلیں۔ اعتکاف عید الفطر کے چاند ہونے تک کریں۔ (بخاری۔ ابن ماجہ)

صدقۃ الفطر روزوں کی طہارت ہے۔ ہر مسلمان مرد و عورت چھوٹے بڑے امیر غریب آذادوں غلام لونڈی پر کھجور کشمش پنبیر گہیوں جو کا ایک صاع (جو حساب انگریزی تقریباً پونے تین سیر ہوتا ہے۔ واجب و فرض ہے۔ یہ نماز عید سے پہلے ادا کرنا چاہیے۔ نماز کے بعد چینی سے صدقۃ الفطر ادا نہ ہوگا۔ فطرہ میں غلہ دینا افضل صورت ہے۔ قیمت بھی جائز ہے۔ اور گہیوں کا آدھا صاع بھی درست ہے۔ (بلوغ المرام)

لوگوں میں رمضان کے آخری جمعہ کو رسم الوداع مروج ہے۔ اور وہ اس دن روزہ چھوڑ کر حلیم وغیرہ کھانے کے لئے گاؤں سے شہروں میں آتے ہیں۔ حالانکہ خدا تعالیٰ اور رسول ﷺ نے کہیں ایسا حکم نہیں فرمایا مسافر و مریض و حائضہ کو ایام سفر میں مرض اور حیض میں روزہ معاف ہے مگر دوسرے دنوں میں قضا واجب ہے۔ حاملہ مرضعہ دائم المریض بوجہ تکلیف روزہ نہ رکھ سکے۔ تو ہر روزے کے بدلے ایک مسکین کو کھانا کھلاوے۔ میت کے فوت شدہ روزے اس کے وارث رکھ لیں۔ یا ہر روزے کے عوض مسکینوں کو کھانا کھلاوے۔ صدقۃ الفطر ذکوٰۃ کی طرح نظام کے ماتحت بیت المال میں جمع ہونا چاہیے۔ جہاں بیت المال قائم نہیں ہے۔ وہاں اس کا عمل میں آنا ضروری ہے۔ تاکہ وقتاً فوقتاً دینی امور کی انجام دہی اور قوم کے غرباء فقراء اہل حوائج پر امام اس بیت المال کو خرچ کرتا رہے۔ دراصل اسلام کا اہم مقصد زکوٰۃ اور صدقات نکلنے سے یہی ہے۔ کہ وہ ایک جگہ جمع ہوں۔ اور پھر قوم کی مظنی اور ناداری پر خرچ کر کے قوم کو بحال کیا جاوے۔ زمانہ خیر میں زکوٰۃ اور صدقہ فطر کی ادائیگی کے لئے امام وقت اور بیت المال کا قیام نہایت ضروری سمجھا گیا تھا۔

هذا ما عندي والله اعلم بالصواب



## فتاویٰ ثنائیہ امرتسری

جلد 01 ص 649

محدث فتویٰ